

एम.आर. मोरारका—जीडीसी रूरल रिसर्च फाउण्डेशन

वाटिका रोड़, ऑफ टॉक रोड़, जयपुर—303905, फोन एवं फैक्स: 0141—2771100, 2771101

E-mail: info@morarkango.com, Website: www.morarkango.com

नोलॅज सेन्टर—सूचना सेवायें एवं हेल्पलाइन ओर्गेनिक खेती के लिए

कृषि सूचना सेवा एवं हेल्प लाइन का एक प्रमुख उद्देश्य किसानों की ओर्गेनिक खेती को अपनाने में आने वाली समस्याओं को हल करना है। ओर्गेनिक खेती में जिस प्रकार की तकनीकें उपयोग में लाई जा रही हैं, उन्हें अपनाते समय किसानों को कई प्रकार की समस्याओं का सामना करना पड़ता है। इन समस्याओं के समाधान के लिए किसान हर समय मोरारका फाउण्डेशन के फील्ड वर्कर का इंतजार नहीं कर सकते। इसके लिए नोलॅज सेन्टर पर उपलब्ध विशेषज्ञों के द्वारा किसी भी समस्या के बारे में पूछने पर सुझाव एवं उपाय बताए जाएंगे। नोलॅज सेन्टर पर उपलब्ध विशेषज्ञों के अलावा, मोरारका फाउण्डेशन अन्य विशेषज्ञों का भी एक वृहद पैनल बना रही है। इन सभी विशेषज्ञों ने अपनी सेवायें निःशुल्क देने की स्वीकृति प्रदान की है। इन विशेषज्ञों से किसान स्वयं सीधे अथवा केन्द्र के विशेषज्ञों के माध्यम से सम्पर्क कर सकते हैं। इसके अतिरिक्त नोलॅज सेन्टर से दी जाने वाली सेवायें निम्न प्रकार हैं :

सुविधाओं की लिंकेज सेवा :

कुछ वर्ष पहले तक खेती एवं पशुपालन व्यवसाय में अन्य सुविधाओं की बहुत कम जरूरत हुआ करती थी। आज विभिन्न प्रकार की सुविधाओं के बिना खेती एवं पशुपालन व्यवसाय की कल्पना करना भी मुश्किल लगता है। उदाहरण के लिए किसानों को बिजली, आवागमन की सुविधा, ट्रांसपोर्ट इत्यादि की जरूरत होती है कई प्रकार के उत्पादों को कोल्ड स्टोरेज में रखा जाने लगा है। ठीक इसी प्रकार किसानों को खेती एवं पशुपालन के लिए विभिन्न प्रकार की सुविधा देने वालों का व्यवसाय भी खड़ा हो रहा है। उदाहरणतः किसानों के औजारों एवं उपकरणों की मरम्मत की सेवा, पशुओं के इलाज की सेवा, जुताई—बुवाई—कटाई—थ्रेसिंग इत्यादि की सेवाएं आज खेती एवं पशुपालन व्यवसाय का अभिन्न अंग बन गई है।

जब से ओर्गेनिक खेती के प्रोत्साहन के कार्यक्रम चलाये गये हैं, तभी से ओर्गेनिक खेती अपनाने वाले किसानों को कई अन्य प्रकार की सुविधाओं की जरूरत होने लगी है। चूंकि आज ओर्गेनिक खेती बहुत सीमित पैमाने पर की जा रही है अतः इसके लिये जरूरी सेवायें देने वालों की कमी है।

इस समस्या के समाधान के लिए जहां एक तरफ मोरारका फाउण्डेशन द्वारा ओर्गेनिक खेती के लिये जरूरी सेवायें देने वालों का एक ढांचा खड़ा किया जा रहा है वहीं दूसरी तरफ इन सेवाओं को देने वाले एवं ओर्गेनिक खेती करने वाले किसानों के बीच सम्पर्क बनाने के लिए नोलॅज सेन्टर द्वारा हेल्पलाइन की सुविधा दी जा रही है।

खेती एवं पशुपालन पहले से ही ऐसे कार्य हैं, जिनमें पहले से कोई बहुत अधिक प्लानिंग की जानी मुश्किल होती है इसमें भी ओर्गेनिक खेती करने वालों के लिए पूर्व प्लानिंग किया जाना और भी मुश्किल कार्य होता है। अतः जब ओर्गेनिक खेती करने वाले किसान को सेवा की जरूरत हो तभी वह उपलब्ध हो सके तो लेने वाले एवं देने वाले दोनों को फायदा हो सकता है। नोर्लैज सेन्टर की सूचना सेवा एवं हेल्पलाइन के द्वारा इन दोनों के बीच एक लिंकेज स्थापित करने की व्यवस्था की गई है। इसमें किसानों द्वारा जब भी किसी भी प्रकार की सेवा की जरूरत होगी, तो उसका तुरन्त उस सेवा को देने वाले व्यक्ति अथवा संस्था से सम्पर्क करा दिया जाएगा। दोनों लोग नोर्लैज सेन्टर से लगातार जुड़े रहेंगे, अतः उनके बीच सम्पर्क करना, मोलभाव करना एवं तुरन्त आवश्यकता की पूर्ति करना संभव हो सकेगा।

जलवायु आधारित प्रबन्धन की सूचना सेवा :

विज्ञान के विकास एवं संचार साधनों की सुलभता ने आज कई नई प्रकार की जलवायु प्रबन्धन की तकनीकों को जन्म दिया है। आज जलवायु प्रबंधन के द्वारा खेती में पैदावार बढ़ाने के कई नए उपाय विकसित किये गये हैं। जलवायु प्रबंधन आधारित ओर्गेनिक खेती करने के लिए मोरारका फाउण्डेशन के वैज्ञानिकों द्वारा एक ऐसा डेटाबेस तैयार किया गया है, जिसके उपयोग से किसान अपनी ओर्गेनिक खेती में आने वाली कई समस्याओं को हल कर सकते हैं। इनमें प्रमुखतः परम्परागत फसलों की खेती, अधिक अवधि की फसलें, खेती के साथ अन्य उत्पादन इत्यादि को शामिल किया गया है। हेल्पलाइन के माध्यम से किसानों को जलवायु आधारित कृषि पद्धतियों के बारे में लगातार सूचना दी जा सकती है। इस व्यवस्था से जहाँ एक तरफ किसान खेती में पानी की खपत को 30 से 40 प्रतिशत तक कम कर सकते हैं वहीं दूसरी तरफ उनके उत्पादन एवं उनकी आमदनी को भी बढ़ाया जा सकता है।

आदानों की सूचना सेवा :

ओर्गेनिक खेती के काम में आने वाले सभी प्रकार के आदानों की हर प्रकार की सूचना का संकलन नोर्लैज सेन्टर पर रखा जा रहा है। इसके लिए हमें ओर्गेनिक इनपुट के कृषि व्यवसायों का भी बहुत सहयोग मिल रहा है। आपसी सम्पर्क के इस साधन द्वारा ओर्गेनिक खाद-बीज बेचने वाली कम्पनियां, दवाइयों एवं उपकरणों के विक्रेता, ट्रांसपोर्ट एवं गोदामों की सुविधा देने वाले लोगों को इस सेवा से जुड़ने में बहुत फायदा दिखाई दे रहा है। अतः उनके द्वारा सभी प्रकार के आदानों की ताजा सूचना उपलब्ध कराए जाने की जिम्मेदारी ली गई है। नोर्लैज सेन्टर सभी सर्विस प्रोवाइडरों से लगातार सम्पर्क में रहेंगे तथा किसी भी प्रकार का परिवर्तन होने पर तुरन्त डेटाबेस में वांछित सूचना उपलब्ध कराएंगे। किसानों द्वारा इस तरह ओर्गेनिक आदानों की सूचना, उनके चाहने पर नोर्लैज सेन्टर से टेलिफोन पर प्राप्त की जा सकती है।

इस विषय पर अधिक जानकारी के लिये कृपया टेलिफोन नम्बर 0141-3258154, 3258159, 3258161, 3258162, 3258166 पर सम्पर्क करें।

कार्यक्रम समन्वयक
मोरारका फाउण्डेशन